



# हरिभूमि कोरिया भूमि

बिलासपुर, शनिवार 20 जुलाई 2024

बैकुण्ठपुर | मनेन्द्रगढ़ | चिरमिरी | खड़गवां | भरतपुर-सोनहत | जनकपुर

मैसवार में जिला स्तरीय जनसमस्या निवारण शिविर में मिले 205 आवेदन



## खबर संक्षेप

### लायंस का शपथ ग्रहण समारोह कल

मनेन्द्रगढ़। लायंस क्लब मनेन्द्रगढ़ एवं लायंस क्लब प्राइड मनेन्द्रगढ़ का संयुक्त शपथ ग्रहण समारोह 21 जुलाई को आयोजित किया जाएगा। उपरोक्त आयोजन रविवार को शाम 7 बजे से हॉटल हसदेव इन में आयोजित होगा। इस अवसर पर प्रथम वाइस डिस्ट्रिक्ट गवर्नर ला. विजय अग्रवाल की उपस्थिति में संपन्न होगा। आयोजन के मद्देनजर लायंस परिवार द्वारा व्यापक तैयारियों को जा रही है। उल्लेखनीय है कि बीते कई दशकों से लायंस परिवार द्वारा समाजसेवा के क्षेत्र में सराहनीय कार्य संचालित किए जा रहे हैं।

### संभाग स्तरीय शतरंज प्रतियोगिता 28 को बैकुण्ठपुर।

कोरिया जिला मुख्यालय बैकुण्ठपुर स्थित शा. कन्या उमावि में आगामी 28 जुलाई को संभाग स्तरीय शतरंज प्रतियोगिता का आयोजन कोरिया जिला शतरंज संघ द्वारा किया जा रहा है। उक्त आयोजन में भाग लेने के लिए भाग लेने की अंतिम तिथि प्रतियोगिता शुरू होने के एक दिन पूर्व 27 जुलाई तक निर्धारित की गई है। जिला शतरंज संघ के अध्यक्ष राजेंद्र सिंह से मिली जानकारी के अनुसार आयोजित होने वाले प्रतियोगिता में भाग लेने के लिए प्रवेश शुल्क 350 रूपये निर्धारित की गई है वहीं 19 वर्ष से कम आयु वर्ग के लिए 200 रूपये शुल्क रखा गया है। विभिन्न वर्ग के विजेताओं को नगद पुरस्कार के साथ मेडल एवं प्रमाण पत्र का वितरण किया जाएगा।

### 44 वां दिव्य चातुर्मास व्रत एवं तप साधना कल से बिजुरी।

श्री ब्रह्मर्षि ब्रह्मासा अवतार ब्रह्मा लीन, कुलदेव, कुल दीपक खेताराम जी महाराज, के शिष्य अनंत विभूषित ब्रह्महर्षी, ब्रह्मचर्य श्री ब्रह्मा सावित्री सिद्ध पीठाधीश्वर तुलसीदास जी महाराज, ब्रह्मधाम तीर्थ आसोतरा का 44 वां दिव्य चतुर्मास व्रत समारोह एवं तप साधना मां नर्मदा जी के पावन तट पर संवत् 2081 आषाढ़ शुक्ला गुरु पूर्णिमा 21 जुलाई से अनूपपुर जिले के अतिथेयम यात्री निवास अमरकंटक में किया जाएगा। कार्यक्रम के प्रमुख आयोजक बाबूलालजी सोनाजी, राजपुरोहित महामंत्री ब्रह्मधाम तीर्थ आसोतरा, चितन सिंहजी, बाबूलालजी राजपुरोहित गांव कालुडी मनडा हाल हिममतनगर गुजरात राजस्थान, अमृत सिंह बाबूलाल जी राजपुरोहित, भावेश सिंह बाबूलालजी राजपुरोहित आयोजन के तथा इस आयोजन के निवेदक ब्रह्मा जी मंदिर एवं राजपुरोहित समाज विकास न्यास खेतेश्वर ब्रह्मधाम तीर्थ आसोतरा जिला बालोतरा राजस्थान मुख्य रूप से उपस्थित रहेंगे।

### प्रशासन ने तीन घरों पर चलाया बुलडोजर

बतौली/सेदम। गुरुवार को राजस्व विभाग की टीम ने शिवपुर में शासकीय जमीन पर किए गए अतिक्रमण के खिलाफ कार्रवाई की। टीम ने अवैध रूप से बनाए गए तीन मकानों को बुलडोजर चलकर जमींदोज कर दिया। बताया जा रहा है कि ग्राम पंचायत शिवपुर में लगभग एक एकड़ भूमि पर ग्रामीण जयनाथ, विमान राम, हेमलता विगत छह सात वर्षों से मकान बनाकर निवासरत थे। उक्त जमीन पर डेढ़ एकड़ में एकलव्य विद्यालय का निर्माण कराया जाना है और अवैध निर्माण के कारण विद्यालय का बाउंड्रीवाल प्रभावित हो रहा था। ऐसे में राजस्व विभाग की टीम द्वारा अतिक्रमण हटाने की कार्रवाई की गई। इस दौरान अधिकारियों को भारी विरोध का सामना करना पड़ा। ग्रामीणों का कहना था कि और भी लोगों द्वारा अतिक्रमण किया गया है लेकिन सिर्फ तीन लोगों पर एकपक्षीय कार्रवाई की जा रही है और बारिश के मौसम में उन्हें बेघर किया जा रहा है लेकिन अंततः टीम ने अतिक्रमण हटाने की कार्रवाई की। कार्रवाई के दौरान एसडीएम रवि राही, एसडीओपी राजेंद्र मंडावी, तहसीलदार तारा सिवार सहित अन्य अधिकारी मौजूद रहे।

# धान रोपाई कार्य प्रभावित, खेतों में पानी सूखा

हरिभूमि न्यूज | बैकुण्ठपुर

आषाढ़ का महीना अब दो दिनों में खत्म होने को है, लेकिन इस दौरान तक जिले में पर्याप्त बारिश नहीं हुई है। वर्तमान में कुछ दिनों से बारिश नहीं होने के कारण खेतों में जमा पानी सूख जा रहा है, जिसके कारण धान के रोपाई का कार्य गति नहीं पकड़ पा रहा है।

वहीं कुछ दिनों से लगातार सुबह धूप निकल रही है और दोपहर होते आसमान में बादल छा रहे हैं और धूप-छांव की स्थिति बन रही है। कई दिनों से बारिश नहीं होने के कारण उमस भरी गर्मी से लोगों को परेशान होना पड़ रहा है। उमस भरी गर्मी के कारण लोगों को पसीने से तर-बतर होना पड़ रहा है। आसमान में बादल तो रोज दिन छा रहे हैं, लेकिन उमड़ते-धूमड़ते बादल बिन बरसे ही छंट जा रहे हैं। इस तरह की स्थिति जिलेभर में है, कुछ दिनों से बारिश के थम जाने के कारण सबसे ज्यादा चिंता किसानों को रहा है।



बारिश नहीं होने से सूख रहा खेत।

### बारिश के अभाव में सूख रहे खेत

कोरिया जिले में बीते कुछ दिनों से बारिश लगभग थम सी गई है। बादल तो छा रहे हैं, लेकिन बारिश नहीं हो रही है, इससे खेतों में जमा पानी सूखने लगा है, जिससे कि धान की रोपाई का कार्य गति नहीं पकड़ पा रहा है। ऐसी स्थिति में कई किसान पानी की व्यवस्था कर खेतों तक पानी लाकर रोपाई कार्य कर रहे हैं, लेकिन जिस जगह पर पानी की कोई व्यवस्था नहीं है वहां पर किसान मगवान मरते ही हैं। धान की नर्सरी तैयार हो गई है, जिसे समय पर रोपा लगाने की जरूरत होती है, लेकिन बारिश नहीं होने से रोपा लग नहीं पा रहा है, जिसके कारण किसान चिंतित हैं।

## कांग्रेस का विधानसभा घेराव 24 को

हरिभूमि न्यूज | बैकुण्ठपुर

छग नेता प्रतिपक्ष डॉ. चरणदास महंत 18 जुलाई को कोरिया प्रवास पर रहे। इस दौरान कांग्रेसियों के साथ बैठक में प्रदेश कांग्रेस कमेटी के निर्देशानुसार राज्य के विगत के कानून व्यवस्था के खिलाफ 24 जुलाई को विधानसभा घेराव का कार्यक्रम रखा गया है। इसमें बहु-चक्र हिरस्सा लेने तथा दोनों जिला के अध्यक्षों को नेता प्रतिपक्ष के द्वारा आवश्यक जिम्मेदारियां सौंपी गई।

बैठक में नेता प्रतिपक्ष डॉ. चरणदास महंत, पूर्व राजस्व मंत्री जय सिंह अग्रवाल, जिलाध्यक्ष कोरिया प्रदीप गुप्ता, जिलाध्यक्ष एमसीबी अशोक श्रीवास्तव, पूर्व



विधायक बैकुण्ठपुर श्रीमती अंबिका सिंहदेव, पूर्व विधायक मनेन्द्रगढ़ डॉ.विनय जायसवाल, पूर्व जिलाध्यक्ष, नजीर अजहर, नगर पालिका अध्यक्ष मनेन्द्रगढ़ श्रीमती प्रभा पटेल, पीसीसी सदस्य योगेश शुक्ला, प्रदेश राजवाड़े, युसुफा अहमद, शिवपुर चरचा नगरपालिका अध्यक्ष श्रीमती लालमुनि यादव, भूपेन्द्र यादव, ब्लॉक अध्यक्ष अजय सिंह, अजीत लकड़ा, राजीव गुप्ता, रियाजउद्दीन, बिहारी राजवाड़े, राहुल जायसवाल, चंद्रप्रकाश राजवाड़े, अन्नपूर्णा सिंह, संगीता राजवाड़े, रकीबा बेगम, सुरेन्द्र तिवारी, रामकृष्ण साहू, गणेश कुंठ, विपुल शुक्ला, अरशद, विकास श्रीवास्तव, धीरज सिंह, सोरभ गुप्ता, हीरालाल साहू, संतोष गोयन, विजय, संजय, मोनू मांझी, अहमद, शिवपुर चरचा इरफान सहित काफी संख्या में कांग्रेसी मौजूद रहे।

### शहर सहित अंचल में रात भर ब्लैक आउट

जांजगीर-चांपा। जिला मुख्यालय जांजगीर की बिजली सप्लाई व्यवस्था गांव-देहात से भी बदतर हो गई है। चरमराई व्यवस्था का आलम यह है बारिश शुरू होते ही गुल हुई बिजली के दर्शन बारिश थमने के घंटों बाद भी नहीं होते। बीती रात को जांजगीर शहर सहित आसपास के गांवों में भी सप्लाई बंद रही। बुधवार 17 जुलाई को शाम मौसम का मिजाज बदला। गरज चमक के साथ झमाझम बारिश हुई। इतने में शहर सहित पूरे अंचल की बिजली सप्लाई बंद हो गई। रात करीब 8 बजे से बिजली के जो नखरे शुरू हुए, वह रूक-रूककर जारी रहा। इसके बाद रात्रि 10 बजे से बिजली सप्लाई बंद रही। वह तड़के 4 बजे ले देकर बहाल हो सकी। उस पर भी शहर के कई इलाके में बिजली बहाल नहीं हो सकी थी। ग्रामीण परिषदा में तो बिजली व्यवस्था दुरुस्त होने में 12 बजे तक का समय लग गया।

## काली पट्टी लगाकर नगरीय निकाय कर्मियों ने किया विरोध-प्रदर्शन

हरिभूमि न्यूज | मनेन्द्रगढ़

महासंघ एवं नवयुक्त अधिकारी-कर्मचारी कल्याण संघ छग के बैनर तले प्रदेश के 184 नगरी निकाय के कर्मचारियों ने प्रतिमाह नियमित वेतन भुगतान को लेकर काली पट्टी लगाकर विरोध प्रदर्शन किया गया। इस संबंध में संघ के प्रदेश अध्यक्ष, प्रदेश उपाध्यक्ष, प्रदेश सचिव, प्रदेश कोषाध्यक्ष, राजेश सोनी, मुकेश तिवारी, संदीप चंद्रकार, ऋषभ ठाकुर एवं जिले के अन्य पदाधिकारियों ने बताया कि छग के नगरी निकायों में वेतन की समस्या स्थिति में लगभग सभी नगरी निकायों में विगत एक से चार माह का वेतन भुगतान लंबित है। इस

संबंध में ना तो निकाय ध्यान दे रहा है और ना ही शासन द्वारा ध्यान दिया जा रहा है।

वेतन लंबित होने के कारण निकाय के कर्मचारियों की आर्थिक एवं मानसिक स्थिति खराब हो गई,

22 से करेगें कलमबद्ध हड़ताल

मांगों को लेकर सार्थक पहल नहीं करने का आरोप

इसके कारण बच्चों की पढ़ाई पर भी असर हो रहा है। इस संबंध में बताया गया है कि वेतन समस्या का निराकरण किए जाने के लिए विभागीय मंत्री एवं मुख्यमंत्री को ज्ञापन प्रेषित किया गया है, किंतु शासन द्वारा इस संबंध में कोई

सार्थक पहल नहीं किया जा रहा है। श्री सोनी ने बताया कि वेतन नहीं मिलने के कारण प्रदेश में चरणबद्ध तरीके से आंदोलन किया जा रहा है। 18 एवं 19 जुलाई को काली पट्टी लगाकर शासन के रवैए के कारण विरोध प्रदर्शन किया गया। 22 जुलाई को प्रदेश में कलमबद्ध हड़ताल किया जाएगा।

29 जुलाई को प्रदेश के संपूर्ण नगरी निकाय के द्वारा अपने-अपने जिला स्तर में धरना प्रदर्शन करेंगे। श्री सोनी ने कहा कि इसके पश्चात भी कर्मचारियों की मांगों के संबंध में शासन द्वारा कोई सार्थक पहल नहीं किया जाता है तो संघ द्वारा अनिश्चितकालीन हड़ताल एवं मुख्यमंत्री निवास का घेराव किया जाएगा।

### जिले में मनाया जाएगा शिशु संरक्षण माह

मनेन्द्रगढ़। कलेक्टर डी.राहुल वेंकट के निर्देशानुसार एवं मुख्य चिकित्सा एवं स्वास्थ्य अधिकारी डॉ.सुरेश कुमार तिवारी और जिला टीकाकरण अधिकारी डॉ.सोभाय्य शरण सिंह के मार्गदर्शन में, शहरी क्षेत्र चिरमिरी में 23 अगस्त तक शिशु संरक्षण माह का आयोजन पूरे जिले के साथ-साथ शहरी क्षेत्र में भी किया जाएगा।

शिशु संरक्षण माह में 6 माह से 5 वर्ष तक के बच्चों को विटामिन ए सिरप एवं 1 वर्ष से 5 वर्ष तक के बच्चों को आयरन फोलिक एसिड का सिरप सप्ताह में दो बार

पिलाया जाना है, इसके अलावा शिशु संरक्षण माह के अंतर्गत छूटे हुए 1 से 5 वर्ष के बच्चों को टीकाकरण करने एवं गर्भवती माता का पंजीयन का कार्य जुलाई एवं अगस्त माह में प्रमुखता से किया जाना है, इसके अलावा उच्च जोखिम गर्भवती महिलाओं का पहचान कर इलाज भी प्रमुखता से किया जाना है। शहरी क्षेत्र चिरमिरी में शहरी कार्यक्रम प्रबंधक राकेश वर्मा के अगुवाई में शहर के लगभग 3500 बच्चों को विटामिन ए का सिरप एवं आयरन फोलिक एसिड का एक बोतल 6 माह के लिए प्रत्येक शोष पेज 4 पर

### 'आप' की जिला कमेटी का विस्तार

मनेन्द्रगढ़। आम आदमी पार्टी जिला कमेटी की बैठक मनेन्द्रगढ़ पीडब्लूडी रेस्ट हाउस में संपन्न हुई। बैठक की अध्यक्षता प्रदेश संगठन मंत्री राजेंद्र बहादुर सिंह ने की।

राजपुर से आए प्रदेश संगठन मंत्री और एसटी विंग के प्रदेश अध्यक्ष एलेकजेंडर ने रामाशंकर मिश्रा को एक बार दुबारा आम आदमी पार्टी जिला एमसीबी का जिलाध्यक्ष नियुक्त कर उन्हें शुभकामनाएं दी और कहा कि आगामी निकाय चुनाव में पार्टी पूरे जिले में अपने प्रत्याशियों खड़ी करेगी। उन्होंने कहा कि आम आदमी पार्टी

प्रदेश में होने वाले चुनाव में जिला, जनपद, नगर निगम, नगर पालिका, ग्राम पंचायत हर स्तर पर प्रत्याशी खड़ी करेगी और लोगों को तीसरे विकल्प को चुनने का अवसर मिलेगा। पार्टी जिला सचिव विकास पांडेय ने बताया कि शुक्रवार की बैठक में जिला अध्यक्ष की नई नियुक्ति के साथ ही मनेन्द्रगढ़ के वार्ड क्रमांक 2 और 14 से हिमांशु दुबे व आर्यु सिंह ने पार्टी की सदस्यता ली। विकास पांडेय ने कहा कि पार्टी के सीनियर नेताओं द्वारा चुनावी बिगुल फूंक दिया गया है, पार्टी के कार्यकर्ता जमीन पर शोष पेज 4 पर

### 55 स्कूली छात्राओं को मिली साइकिल

मनेन्द्रगढ़। राज्य सरकार बेटियों को शिक्षा के लिए प्रोत्साहित करने के साथ ही स्कूलों से उनकी दूरियां मिटाने का कार्य सरस्वती साइकिल योजना के माध्यम से कर रही है, इससे आज बेटियां शिक्षा के क्षेत्र में आगे बढ़ रही हैं, इससे बालिकाओं के शिक्षा में बाधा बनने वाली दूरियां तो दूर हुई हैं, साथ ही बालिकाओं के स्कूल छोड़ने की दर में भी कमी आई है।

योजनांतर्गत शासकीय स्कूलों में कक्षा 9 वीं में अध्ययनरत बालिकाओं को सरस्वती साइकिल योजना के माध्यम से निःशुल्क साइकिल वितरण की जाती है,

जिसका मुख्य उद्देश्य दूर-दराज के ग्रामीण क्षेत्रों में बालिकाओं को शिक्षा को बढ़ावा देने के साथ ही परिवहन सुविधा उपलब्ध करना है। इसी क्रम में शुक्रवार को शासकीय उच्चतर माध्यमिक विद्यालय केल्हारी एवं स्वामी आत्मानंद शासकीय अंग्रेजी माध्यम विद्यालय केल्हारी में शासन की महती सरस्वती साइकिल योजनांतर्गत निःशुल्क वितरण कक्षा नवमी के पाठ 55 छात्राओं को सायकल वितरण किया गया। शासन की योजना के तहत सरस्वती साइकिल योजनांतर्गत निःशुल्क वितरण कक्षा नवमी के शोष पेज 4 पर

## पुलिस लाइन में कोरिया पुलिस ने आपात स्थिति से निपटने किया अभ्यास

# बलवा ड्रिल परेड: छोड़े आंसू गैस के गोले, भांजी लाटियां

हरिभूमि न्यूज | बैकुण्ठपुर

विपरीत परिस्थितियों पर उग्र हो रहे प्रदर्शनकारी, दंगाइयों से कैसे निपटें और शांति व्यवस्था कैसे निर्धारित करें को दृष्टिगत रखते हुए 19 जुलाई को रक्षित केन्द्र ग्राउंड में एसपी सुरज परिहार के निदेशन में बलवा ड्रिल परेड का अभ्यास किया गया।

शुक्रवार की सुबह रक्षित केन्द्र बैकुण्ठपुर में अभ्यास के दौरान पुलिस व पब्लिक पर पथराव कर रहे दंगाइयों को तितर-बितर कर नियंत्रित करने का अभ्यास किया गया। इस दौरान उप पुलिस अधीक्षक कविता ठाकुर, श्याम लाल मधुकर, नेल्सन कुजूर, आरआई नितीश आर. नायर सहित थाना प्रभारी बैकुण्ठपुर विपिन लकड़ा, सोनहत हेमंत अग्रवाल, चरचा प्रमोद



बलवा ड्रिल में शामिल पुलिस कर्मी।

पाण्डेय, चौकी प्रभारी बचरापोड़ी राजेश तिवारी, निरीक्षक अनिल किंडो एवं जिले के पुलिस अधीक्षक एवं कर्मचारी मौजूद रहे। आरआई

नितीश आर.नायर के अनुसार बलवा मॉकड्रिल रिसर्चल परेड में पुलिस जवानों की अलग-अलग टीम बनाई गई। इसमें टियर गैस पार्टी, केन

पार्टी, लाठी पार्टी, राइफल पार्टी, मेटिकल पार्टी को अपना-अपना कार्य तय कर दिशा-निर्देश दिए गए, इसके उपरांत विभिन्न मांगों को लेकर प्रदर्शन कर रहे लोगों से पुलिस ने बात की एवं समझाने की कोशिश की, किंतु लोगों की भीड़ अचानक उग्र हो गई एवं पुलिस पर पथराव करने लगे। यह देख पुलिस ने पहले उन्हें चेतावनी दी, इसके बाद भी वे नहीं माने तो टियर गैस के गोले दागे, तब भी प्रदर्शनकारी सार्वजनिक संपत्ति को नुकसान पहुंचा रहे थे, तब पुलिस द्वारा अनाउंसमेंट कर चेतावनी दी गई, किंतु प्रदर्शनकारियों को उग्र होता देख कर पुलिस टीम द्वारा लाठीचार्ज भी किया गया, इसके उपरांत बेकाबू भीड़ को रोकने और सार्वजनिक संपत्ति को नुकसान से बचाने के लिए मजिस्ट्रेट के आदेश उपरांत 5 राउंड फायर शोष पेज 4 पर

### प्लेसमेंट कैंप का आयोजन 26 को

बैकुण्ठपुर। जिला रोजगार अधिकारी ने बताया कि जिले में 26 जुलाई को प्रातः 11 से सायं 5 बजे तक प्लेसमेंट कैंप का आयोजन मानस भवन कुमार चौक बैकुण्ठपुर में किया जा रहा है। प्लेसमेंट कैंप में कुल 494 पदों को भर्ती होनी है। प्राप्त जानकारी के अनुसार प्लेसमेंट कैंप में नियोजक मेसर्स विक्टर फ्राइन्स प्रा.लि.संतोषी नगर रायपुर द्वारा कस्टमर रिलेशनशन ऑफिसर (सीआरओ) के 30 पद, वेदांति स्कूल स्कूल अम्बेडर भवन, सेक्टर 5 बालको नगर जिला कोरबा द्वारा होटल मैनेजमेंट के 90 पद, राजेंद्र कुमार जैन प्रधान संपादक छग परदेवर मंजू निवास, देवीगंज अंबिकापुर जिला सरगुजा द्वारा ब्यूरो प्रमुख के 1, कम्प्यूटर ऑपरेटर 2, रिपीटर 20, कार्यालय सहायक के 1 तथा एसआईएस इंडिया लिमिटेड अनूपपुर मध्यप्रदेश द्वारा सुरक्षा जवान के 250, सुरक्षा सुपरवाइजर के 50 एवं भर्ती अधिकारी के 50 पदों पर भर्ती की जानी है। इसमें विभिन्न पदों के लिए शैक्षणिक योग्यता न्यूनतम 10 वीं, 12 वीं एवं स्नातक उत्तीर्ण, संभावित वेतन 5 हजार से 30 हजार रूपए निर्धारित है। प्लेसमेंट कैंप पूर्णतः निःशुल्क है। जिले के इच्छुक ऐसे समस्त आवेदक जो उपरोक्त पदों के लिए योग्यता रखते हैं, वे अपने साथ शैक्षणिक योग्यता की अंकसूची, निवास प्रमाण पत्र, पासपोर्ट साइज फोटो के साथ 26 जुलाई को प्रातः 11 से सायं 5 बजे तक मानस भवन, कुमार चौक बैकुण्ठपुर में आयोजित प्लेसमेंट कैंप में उपस्थित होकर रोजगार के अवसर का लाभ प्राप्त कर सकते हैं।

**खबर संक्षेप**



**सांस्कृतिक भवन का विधायक ने किया लोकार्पण**

लखनपुर। नगर पंचायत के विभिन्न वार्डों में 17 जुलाई को भवानी मंदिर और शिव मंदिर सांस्कृतिक भवन लोकार्पण कार्यक्रम सहित वृक्षारोपण कार्यक्रम का आयोजन नगर पंचायत कार्यालय की ओर से किया गया। लोकार्पण और वृक्षारोपण कार्यक्रम में मुख्य अतिथि के रूप में अंबिकापुर विधायक राजेश अग्रवाल शामिल हुए। लखनपुर नगर के वार्ड क्रमांक 3 भवानी मंदिर, क्रमांक 6 स्थित शिव मंदिर प्रांगण के सांस्कृतिक भवन में विधि विधान से पूजा अर्चना कर विधायक राजेश अग्रवाल ने फीता काटकर लोकार्पण किया। वहीं नगर के सामुदायिक भवन, शिव मंदिर, देव तालाब, टटंगा डबरी, ढांगा तालाब प्रांगण में पौधरोपण किया गया। विधायक राजेश अग्रवाल, नगर पंचायत अध्यक्ष श्रीमती सावित्री दिनेश साहू, उपाध्यक्ष रामनारायण दुबे ने नगर वास्तियों से एक पेड़ मां के नाम अभियान को लेकर पौधरोपण करने का आह्वान किया। इस दौरान भाजपा मंडल अध्यक्ष दिनेश साहू, कांग्रेस ब्लॉक अध्यक्ष कृपा शंकर गुप्ता, नगर पंचायत नेता प्रतिपक्ष रमेश जायसवाल, आंबीची पिछड़ा वर्ग जिला अध्यक्ष राजेंद्र जायसवाल, पार्षद अमित बारी, विनोयराज खलखो, पवन भुइयां, मालती कश्यप, मुख्य नगर पालिका अधिकारी विद्यासागर चौधरी, सुरेंद्र साहू, सतनारायण तिवारी सहित वार्डवासी मौजूद रहे।

**श्रम संगठनों का दो दिवसीय सदस्यता सत्यापन आज तक**

बिश्रामपुर। एसईसीएल विश्रामपुर में श्रम संघों का दो दिवसीय सदस्यता सत्यापन का कार्य आज शुक्रवार 19 व 20 जुलाई को संपन्न होगा। क्षेत्र में सक्रिय पांच यूनियनों में भारतीय मजदूर संघ, एचएमएस एटक, इंटर, सीटू शामिल हैं। सभी यूनियन अपने पक्ष में अधिक से अधिक सदस्यों को जोड़ने पूरा जोर लगाया हुआ है, इसके लिए सभी डोर टू डोर संपर्क कर रहे हैं। इस वर्ष यूनियनों ने सदस्यता राशि में भी बढ़ोतरी की है। एचएमएस की सदस्यता शुल्क एक हजार रुपये भारतीय मजदूर संघ का छह सौ रुपए एटक का छह सौ, इंटर का साढ़े छह सौ सदस्यता राशि निर्धारित है, उक्त चारों यूनियन चेक आफ सिस्टम से सदस्यता राशि प्राप्त करते हैं, जिसमें मजदूर जिस संगठन के पक्ष में सदस्यता राशि देने की सहमति प्रबंधन को देता है, प्रबंधन उसके वेतन से राशि काटकर सम्बंधित यूनियन के खाते में जमा कराती है। जबकि सीटू यूनियन अपने सदस्यों से राशि नगद में प्राप्त करती है। गत वर्ष क्षेत्र में बीएमएस सर्वाधिक सदस्यों के साथ नंबर एक जबकि एटक नंबर दो एवं एचएमएस नंबर तीन पर रही थी। वर्तमान में क्षेत्र में ढाई हजार के करीब नैन पवार कार्यरत बताए गए हैं।

**खेल अकादमी रायपुर के लिए चयनित हुई कस्तूरबा की छात्राएं**



रजपुरीकला। कस्तूरबा गांधी बालिका आवासीय विद्यालय रजपुरी कला की चार छात्राएं अनीता प्रजापति, बबली राजवाड़े, प्रियांशी महंत एवं विनीता एकता तथा अंबिकापुर कस्तूरबा की मरियम केकेकेटा, अनुष्का टोप्यो एवं करिश्मा एकता तीन छात्राओं का चयन खेल एवं युवा कल्याण विभाग के अंतर्गत आवासीय तीर्थदात्री खेल अकादमी रायपुर के लिए हुआ है। इन छात्राओं ने चयन प्रक्रिया के लिए राज्य स्तरीय चयन ट्रायल के दौरान बिलासपुर और रायपुर दोनों ही जगह ट्रायल में भाग लिया था। अंबिकापुर एवं लखनपुर की कुल सात छात्राएं रायपुर खेल अकादमी के लिए चयनित हुईं। जो कस्तूरबा परिवार एवं सरगुजा के लिए गौरव की बात है। इस उपलब्धि पर रायपुर जाने से सभी छात्राएं कलेक्टर भोस्कर विलास संदीपान से मुलाकात की। कलेक्टर ने बच्चों की उपलब्धि पर हर्ष जताते हुए उनके उज्ज्वल भविष्य की कामना की और भविष्य में भी अच्छे प्रदर्शन हेतु प्रोत्साहित किया। छात्राओं के 12वीं तक की पढ़ाई एवं खेल की सारी व्यवस्था खेल अकादमी द्वारा की जाएगी। इस दौरान रविशंकर तिवारी, राम कुमार सिंह, देवेन्द्र सिंह, श्रीमती अनुराधा सिंह, श्रीमती गुलाब खस उर्फस्थिति रही।

**आत्मानंद विद्यालय में मनाया गया हैडवाश दिवस**

मानीचौक। आत्मानंद शासकीय उत्कृष्ट हिंदी माध्यम उच्चतर माध्यमिक विद्यालय कैतका में हैड वाश डे कार्यक्रम का आयोजन किया गया। स्कूल प्राचार्य जेआर शांडिल्य के निर्देश पर स्कूल परिसर में छात्र-छात्राओं को हैड वाश कराया गया। हैड वाश क्यों जरूरी है इसके बारे में विस्तारपूर्वक जानकारी देते हुए बताया कि घर में रहो या बाहर में हाथ धोने के पूरा विधि आने चाहिए तभी स्वास्थ्य जीवन का परिकल्पना किया जा सकता है।

**दो दिनों से गायब ग्रामीण का कुएं में मिला शव**

बिश्रामपुर। दो दिन पूर्व रहस्यमय ढंग से गायब ग्रामीण का शव गुरुवार को उसी के बाड़ी स्थित कुएं से बरामद हुआ है। लटेरी पुलिस चौकी क्षेत्र अंतर्गत ग्राम पंचायत गजाधरपुर दर्रापारा निवासी 47 वर्षीय ईश्वर चेरवा पिता पावर चेरवा मंगलवार को शाम शौच हेतु अपने घर से निकला था। बताया गया कि रात में भी वापस घर नहीं लौटने पर दूसरे दिन परिजन द्वारा तलाश शुरू की गई लेकिन कोई सुराग नहीं मिल सका। गुरुवार को सुबह करवा मृतक की मां अपने बाड़ी में सब्जी लेने गईं तब कुएं में मृतक का शव पानी में तैरता देख तत्काल इसकी सूचना परिजन को दी। सूचना पर लटेरी पुलिस ने मौके पर पहुंचकर शव का पंचनामा व पीएम कराने उपरांत शव को परिजन के सुपुर्द किया तथा मामले में मर्ग कायम कर विवेचना शुरू कर दी है। मामले में पीएम रिपोर्ट आने के बाद ही वस्तुस्थिति स्पष्ट हो सकेगी।

**तीन वर्ष पूर्व पुलिया हुई क्षतिग्रस्त, बड़ी परेशानी बरसात के मौसम में पहुंचविहीनता का दंश झेल रहा बतौली क्षेत्र का खीराआमा गांव**

हरिभूमि न्यूज ►► बतौली/खेतम

आजादी के 77 साल बाद भी ग्राम पंचायत ग्राम पंचायत गोविंदपुर के आश्रित ग्राम खिराआमा आज भी मूलभूत सुविधाओं से वंचित है। गांव के विकास के नाम पर सिर्फ एकल बची बिजली कनेक्शन दिया गया है

जबकि गांव में पेयजल, सड़क पुल पुलिया सहित कई समस्याओं से आज भी ग्रामीणों को जूझना पड़ रहा है। क्षेत्र के ग्रामीणों की समस्या बरसात के मौसम में न सिर्फ काफी बढ़ जाती है बल्कि तीन साल पूर्व पुलिया के क्षतिग्रस्त हो जाने से आवागमन की सुविधा नहीं होने पर आसपास क्षेत्र से कट टापू बन जाता है। ऐसे में खिराआमा गांव के लोग बरसात मौसम जान जोखिम में डाल टूटे हुए पुलिया के सहारे आवागमन करने को विवश है।

शासन प्रशासन ग्रामीण क्षेत्र के विकास को लेकर गंभीर है परंतु आज भी जिले के कई ऐसे गांव हैं जो मूलभूत सुविधाओं से कोसो दूर हैं। ऐसे में शासन प्रशासन के विकास का दवा सिर्फ



क्षतिग्रस्त पुलिया।

**पुलिया निर्माण कराने की मांग**

ग्राम पंचायत गोविंदपुर के आश्रित ग्राम खिराआमा में पांच वर्ष पूर्व 10 लाख की लागत से पुलिया का निर्माण किया गया था। पुलिया निर्माण होने से ग्रामीणों की बेहतर आवागमन की सुविधा उपलब्ध हुई परंतु पुलिया निर्माण गुणवत्ताहीन होने के कारण दो साल बाद ही क्षतिग्रस्त हो गया जिससे पूर्व की भांति हालात हो गई। तेज बारिश होने पर पुलिया और भी क्षतिग्रस्त हो गई। पुलिया के क्षतिग्रस्त होने तथा आवागमन में हो रही परेशानियों को लेकर ग्रामीणों ने पुलिया निर्माण कराने की मांग की है।

**मरीजों झेलगी से लेकर जाते हैं परिजन**

खिराआमा गांव आने जाने के लिए एकमात्र रास्ता पुलिया से होकर गुजरता है। ऐसे में पुलिया के क्षतिग्रस्त हो जाने पर ग्रामीणों को काफी दिक्कतों का सामना करना पड़ता है। जब भी भारी बारिश होती है पुलिया से गुजरना काफी खतरनाक होता है जिससे आवागमन पूर्ण रूप से बाधित हो जाती है। पुल नहीं होने से बरसात के दिनों में खिराआमा गांव ग्राम पंचायत से अलग हो जाती है। ऐसे में क्षेत्र को लोगों को उत्सर्ज सामान व राशन के लिए काफी परेशानियों का सामना करना पड़ता है। जबकि गांव में कोई बीमार या किसी गर्भवती माता को प्रसव पीड़ा हुआ तो उसे झेलगी के सहारे पुलिया पार कर कुछ मार्ग तक लेकर जाना पड़ता है। ऐसे में हमेशा जान का खतरा बना रहता है।

कागजों पर ही सिमट कर रह गई है। विकासखंड बतौली क्षेत्र के ग्राम पंचायत गोविंदपुर के आश्रित गांव खिराआमा में मूलभूत सुविधा की भारी कमी है। गांव में

आवागमन हेतु व्यवस्थित सड़क नहीं होने से बारिश के इस मौसम में क्षेत्र के लोगों को काफी परेशानी होती है। शासन प्रशासन द्वारा पहाड़ी कोरवा परिवारों के

लिए अनेक योजनाएं संचालित है जो सिर्फ कागजों में संचालित हो रहे हैं। जिसके कारण ग्राम पंचायत गोविंदपुर के आश्रित ग्राम खिराआमा में निवासरत पहाड़ी

**सरगुजा नागरिक अधिकार मंच ने ट्रेन संबंधी मांग को लेकर सांसद व विधायक से की भेंट**

हरिभूमि न्यूज ►► विश्रामपुर

सरगुजा एक पिछड़ा आदिवासी बाहुल्य क्षेत्र है। इस क्षेत्र में आवागमन के बहुत ही सीमित साधन उपलब्ध हैं। सरगुजा संभाग कोयला उद्योग से जुड़ा क्षेत्र है, इस वजह से देश के लगभग सभी प्रदेशों के नागरिक यहां पर निवास करते हैं और कार्यरत हैं, जिन्हें यातायात के सुगम साधन उपलब्ध न होने की वजह से काफी असुविधा होती है। इसी समस्या के मद्देनजर सरगुजा नागरिक अधिकार मंच ने पिछले दिनों प्रधानमंत्री सहित रेल मंत्री, महाप्रबंधक दक्षिण पूर्व मध्य रेलवे, क्षेत्रीय सांसद, मंत्रियों व विधायक को पत्र लिखकर इस ओर ध्यान आकर्षित कराया था। इस पत्र में उल्लेख किया गया था कि आदिवासी बाहुल्य क्षेत्र सरगुजा को राजधानी रायपुर से जोड़ने वाली एकमात्र ट्रेन 18242 दुर्ग एक्सप्रेस जो रायपुर प्रातः 8:35 पर पहुंचती है और अक्सर विलंब से चलती है। जिस वजह से राज्य की प्रमुख ट्रेन वंदे भारत एक्सप्रेस के साथ-साथ गाँडवाना एक्सप्रेस, मुंबई



मेल, ज्ञानेश्वरी एक्सप्रेस इत्यादि ट्रेनों में यात्रा करने से सरगुजा के आम रहवास वंचित रह जाते हैं। साथ ही ट्रेन जब लेट पहुंचती है तो सरगुजावासी दिल्ली, मुंबई, बेंगलुरु, कोलकाता, भुवनेश्वर, इंदौर, चेन्नई, हैदराबाद इत्यादि शहरों की हवाई यात्रा का लाभ भी नहीं ले पाते हैं। नागरिक अधिकार मंच की मांग है कि 18242 अंबिकापुर-दुर्ग एक्सप्रेस प्रातः 8:35 बजे की स्थान पर 7 बजे रायपुर स्टेशन पहुंच जाए इससे क्षेत्र के नागरिकों को बहुत से लाभ होंगे। एक ओर जहां 7 बजे ट्रेन पहुंचने पर नागरिक व कर्मचारी राजधानी के कार्यालय पहुंचकर अपने

कार्य समय पर कर उसी दिन वापस भी हो सकेंगे। वहीं बड़े अस्पताल में बेहतर उपचार शीघ्र मिलने के साथ ही प्रतियोगी परीक्षा एवं प्रवेश परीक्षा में शामिल होने वाले विद्यार्थी उसी दिन सम्मिलित हो सकेंगे और एक दिन पूर्व पहुंचने की आवश्यकता नहीं होगी। मंच द्वारा यह भी मांग किया गया है कि दिल्ली से अंबिकापुर आने वाली ट्रेन का उठवार विश्रामपुर स्टेशन में भी देकर सरगुजा को राष्ट्रीय मानचित्र पर लाने व विकास के द्वार खोलने के लिए दिल्ली की ट्रेन का नाम सरगुजा सुपरफास्ट एक्सप्रेस कराई जाए। इस संबंध में पीएमओ रेलवे की तरफ से पत्राचार दर्ज में ग्रीवेंस को दर्ज किया गया है और रेलवे की तरफ से मांगों को मानने से इनकार कर दिया गया है। आम जनमानस की उक्त गंभीर समस्या को लेकर नागरिक अधिकार मंच के सदस्य प्रदीप गर्ग, वीरेश सिंह, राम रतन मित्तल, जितिन तायल, अशोक जिंदल, अंशुमान तिवारी, अशोक जिंदल ने सरगुजा सांसद चिंतामणि महाराज व प्रेमनगर विधायक भूलन मरावी से मुलाकात कर अपनी मांगों को रेलवे के सामने प्रमुखता से उठाने की अपील की है।

**गुमगारा जंगल में चल रही थी बांस की कटाई, ग्रामीणों ने पकड़ा**

हरिभूमि न्यूज ►► लखनपुर

जंगल में पेड़ों की अवैध कटाई के साथ अब तस्कर बेखोफ होकर बांस प्लांटेशन की भी कटाई कर रहे हैं। तस्करों द्वारा विगत दो दिनों से की जा रही बांस कटाई की सूचना पर ग्रामीणों ने बीती रात जंगल में घुसकर अवैध कटाई को रोकना शुरू किया। इस दौरान मौका पाकर तस्कर फरार हो गए। सूचना मिलने के बाद मौके पर पहुंची वन विभाग की टीम द्वारा 43 नग बांस को जब्त किया गया है।

बता दें कि वन परिक्षेत्र गुमगारा कला के बीट क्रमांक 2250 में बांस प्लांटेशन किया गया है। उक्त बांस प्लांटेशन में विगत दो दिनों से बांस की अवैध रूप से कटाई की जा रही थी। इस बात की जानकारी मिलने के बाद बड़ी संख्या में ग्रामीणों ने बांस प्लांटेशन में दबिश दी लेकिन इस दौरान तस्कर काटे गए बांस को छोड़कर फरार हो गए। ग्रामीणों के अनुसार तस्करों द्वारा दो दिनों में 100 से अधिक बांस को बेच दिया गया। वहीं घटना स्थल से 400 मीटर की दूरी पर बीट गार्ड का विश्रामगृह है लेकिन वन विभाग को इसकी



जानकारी नहीं मिल पाई। ग्रामीणों द्वारा दी गई सूचना पर पहुंची वन विभाग की टीम द्वारा मौके से 43 बांस को जब्त किया गया है लेकिन फिलहाल तस्कर मौके से फरार हो गए हैं। बांस प्लांटेशन में अवैध कटाई को लेकर ग्रामीणों में रोष का माहौल है। इस संबंध में रेंजर मेरी लीला लकड़ा ने बताया कि बांस प्लांटेशन में अवैध कटाई की सूचना पर टीम को भेजा गया। बीट प्रभारी ने मौके पर पहुंचकर बांस को जब्त किया है। इस मामले को जांच की जा रही है।

**दुर्गा पूजा समिति ने की जलपान की व्यवस्था**

हर वर्ष की भांति इस वर्ष भी गांगा जमुनी तहजीब के साथ मुस्लिम समुदाय के लिए जलपान का इंतजाम दुर्गा पूजा समिति द्वारा गया किटा। ताजियाकारों और जुलूस के लिए हर वर्ष गांगा जमुनी तहजीब के साथ नवापारा में दुर्गा पूजा समिति के समीप मुस्लिम समुदाय के लोगों के लिए जलपान का व्यवस्था किया जाता है। इस दौरान समिति रामकृष्ण ओझा, अजय अग्रवाल, राम श्रृंगार यादव, संतोष सोनी सहित दुर्गा पूजा समिति के अन्य लोग मौजूद थे।

हुए, नवापारा के ताजिया के साथ सभी मुस्लिम समुदाय के लोग एक साथ मिलकर वापस भैयाथान चौक पहुंचे जहां लंगर और फातिहा खानी



क्षतिग्रस्त तटबंध।

**पहली बारिश में ही मरभरा कर गिर गया 10 लाख का तटबंध**

हरिभूमि न्यूज ►► बेलखरिया

छोटे से बरसाती नाले से अपने खेत की मिट्टी को बचाने के लिए सरपंच ने सांसद निधि से तटबंध का निर्माण करा दिया। निर्माण के नाम पर खानापूर्ति करने के कारण तटबंध एक सप्ताह भी खड़ा नहीं रह पाया और पहली बरसात में ही भरभरा कर गिर गया। ग्राम पंचायत मुकुंदपुर से बरसाती खेखरा नाला गुजरता है। नाला के किनारे सरपंच की भूमि है। बरसात के दौरान भारी वर्षा होने पर नाला किनारे के खेतों की मिट्टी बहती है साथ ही तेज धार में कुछ खेतों की मिट्टी का कटाव होता है। ग्रामीणों की मांग पर मिट्टी का कटाव रोकने सांसद ने तटबंध निर्माण के लिए कुल 10 लाख रूपए की स्वीकृति प्रदान की थी। शासन द्वारा राशि जारी की गई तो

सरपंच ने अपनी जमीन के किनारे तटबंध निर्माण की खानापूर्ति कर दी। निर्माण में न तो मानक के अनुसार सीमेंट का उपयोग किया गया न ही सरिया का। नतीजा यह हुआ निर्माण पूरा होने के एक सप्ताह बाद हुई पहली बारिश में ही तटबंध भरभरा कर गिर गया। सरपंच द्वारा की गई निर्माण की खानापूर्ति से शासन द्वारा जारी 10 लाख रूपए की भेंट चढ़ गयी तथा ग्रामीणों को निर्माण का लाभ भी नहीं मिला। नाराज ग्रामीणों ने गुणवत्ताहीन निर्माण की जांच कराने एवं सरपंच से तटबंध की राशि वसूलने की मांग की है। इस संबंध में जनपद पंचायत लखनपुर के जनपद सीईओ वेदप्रकाश पाण्डेय ने बताया कि तटबंध निर्माण की जांच कराई जाएगी तथा सरपंच के विरुद्ध सख्त कार्रवाई की जाएगी।

सप्ताह बाद हुई पहली बारिश में ही तटबंध भरभरा कर गिर गया। सरपंच द्वारा की गई निर्माण की खानापूर्ति से शासन द्वारा जारी 10 लाख रूपए की भेंट चढ़ गयी तथा ग्रामीणों को निर्माण का लाभ भी नहीं मिला। नाराज ग्रामीणों ने गुणवत्ताहीन निर्माण की जांच कराने एवं सरपंच से तटबंध की राशि वसूलने की मांग की है। इस संबंध में जनपद पंचायत लखनपुर के जनपद सीईओ वेदप्रकाश पाण्डेय ने बताया कि तटबंध निर्माण की जांच कराई जाएगी तथा सरपंच के विरुद्ध सख्त कार्रवाई की जाएगी।

**वन विभाग की टीम ने 6 नग साल लट्ठा से भरे पिकअप को पकड़ा**

रामानुजगंज। क्षेत्र में गश्त कर रहे वन विभाग की टीम ने अवैध रूप से साल लट्ठा लेकर जा रहे जा है पिकअप वाहन को उत्तर प्रदेश सीमा के समीप पकड़ा है जबकि वाहन सवार चालक व एक अन्य व्यक्ति मौके से फरार हो



गाए। जब की गई लट्ठा की कीमत 5 लाख रूपए बताई जा रही है। वन परिक्षेत्र वाइफनगर अंतर्गत व न म प ड ला धि का री बलरामपुर अशोक तिवारी के निर्देशन में एवं अनिल सिंह पैकरा उप वनमंडलाधिकारी वाइफनगर के मार्गदर्शन में संगठित वन अपराध की रोकथाम की सघन मुहिम चलाई जा रही है। इसी कड़ी में वन परिक्षेत्र अधिकारी वाइफनगर रामनारायण राम के नेतृत्व में बीती रात गश्त के दौरान परिसर रंगई के कक्ष क्रमांक आरएफ 729 से एक पेड़ की कटाई कर अवैध रूप से परिवहन करने की सूचना मिली। जिस पर वन अमला की टीम ने वाहन का पीछा करते हुए ग्राम शारदापुर से स्याही, बैकुण्ठपुर, गोबरा होते हुए उत्तर प्रदेश सीमा स्थित आसनडीह गांव के समीप पकड़ा। जहां वाहन चालक एवं उसके एक साथी मौके से फरार हो गए थे। हालांकि टीम ने दोनो का पीछा किया लेकिन दोनो भागने में सफल हो गए। वन विभाग की टीम ने साल लट्ठा से भरे पिकअप का जब्त कर अज्ञात के विरुद्ध वन अधिनियम के तहत कार्रवाई कर तलाश शुरू कर दी है। कार्रवाई में वनपाल सुरेश प्रसाद यादव, श्रीमती मोनिका तिग्गा, श्रीमती जोसफिन केरकेटा, मथुरा प्रसाद दुबे, रूप प्रसाद, वनरक्षक सुनिल सिंह पैकरा सहित अन्य सक्रिय थे।

**दंतैल ने 6 घरों को ढहाकर बनाया खण्डहर, खा गया अनाज**

हरिभूमि न्यूज ►► प्रतापपुर

बीती रात अकेले घूम रहे दंतैल ने ग्राम रमकोला एवं आसपास के क्षेत्रों में भारी तबाही मचाई है। दंतैल ने ग्राम रमकोला एवं बड़वार एवं भेलकच्छ में 6 ग्रामीणों के घरों में तोड़फोड़ की तथा घर में रखा अनाज को चट कर गया। दंतैल ने घरों में रखे उपयोगी सामानों को भी नष्ट कर दिया है। भरी बरसात में दंतैल द्वारा घरों को ढहाने के कारण ग्रामीणों के समक्ष गुजर-बसर करने का संकट उत्पन्न हो गया है।



बड़वार निवासी भूपेश यादव व रहमतुल्लाह के घर को ढहाकर खण्डहर बना दिया। भरी बरसात में दंतैल द्वारा ग्रामीणों का घर ढहाने के कारण परिवार के समक्ष बड़ा संकट उत्पन्न हो गया है। प्रभावित ग्रामीणों ने बताया कि पूरी रात बिजली गुल रहने के कारण हाथियों के आने पर विपरीत स्थिति निर्मित हो जाती है। हाथी ने 5-6 किसानों की मक्के व धान की फसल तबाह कर दी है। गांगपा किसान मोर्चा जिलाध्यक्ष श्री कवल साय सरुता ने हाथी प्रभावित ग्रामीणों से मिलकर क्षति का जायजा लिया एवं जल्द मुआवजा भुगतान कराने का आश्वासन दिया।

**करंट की चपेट में आने से ग्रामीण की मौत**

राजपुर। घर में विद्युत तार ठीक करते समय करंट की चपेट में आने से युवक की मौत हो गई। करंट की चपेट में आकर युवक बुरी तरह झुलस गया जिससे उसकी मौके पर ही मौत हो गई। मामले में पुलिस द्वारा मर्ग कायम कर घटना की जांच की जा रही है। बताया जा रहा है कि मूलतः सूरजपुर जिले के प्रतापपुर बोझा निवासी 30 वर्षीय गोपाल सिंह आ. विक्रम सिंह अपने पिता के साथ राजपुर के ग्राम चौरा स्थित नाना के घर रहता था। 17 जुलाई को युवक घर में बिजली के पुराने तार को ठीक कर रहा था इस दौरान युवक के कंधे पर टूटकर तरंगित तार गिर गया जिससे उसकी मौत हो गई। घटना की जानकारी मृतक के भाई झान सिंह ने पुलिस को दी। सूचना पर पुलिस टीम मौके पर पहुंची और शव को मर्ग कायम कर पीएम उपरान्त परिजन के सुपुर्द कर दिया है।

**कला संस्कृति का विस्तार कर रही संस्कार भारती : चिंतामणि**

हरिभूमि न्यूज ►► बलरामपुर

अखिल भारतीय संस्कार भारती द्वारा जिला मुख्यालय में सांस्कृतिक कार्यक्रम का आयोजन किया गया। इस कार्यक्रम मुख्य अतिथि के रूप में सरगुजा सांसद चिंतामणि महाराज शामिल हुए। इस दौरान उन्होंने कहा कि संस्कार भारती का कार्य इसी तरह चलता रहे यह संसाज के लिए आवश्यक कार्य है। संस्कार भारती के जिला महामंत्री मनोज तिवारी द्वारा गौ सेवा के क्षेत्र में कार्य करने वाले बद्धी यादव को सम्मानित किया गया।

शिव की डमरू से उत्पन्न हुआ है। संगीत से जुड़े कला साधक ईश्वरीय कार्य में लगे हुए हैं। समाज में लोगों को आगे आकर कला साधकों का सम्मान करना चाहिए। जनपद पंचायत उपाध्यक्ष भानु प्रकाश दीक्षित ने कहा कि संस्कार भारती का कार्य इसी तरह चलता रहे यह संसाज के लिए आवश्यक कार्य है। संस्कार भारती के जिला महामंत्री मनोज तिवारी द्वारा गौ सेवा के क्षेत्र में कार्य करने वाले बद्धी यादव को सम्मानित किया गया।

## 'कन्नप्पा' दिसंबर में होगी रिलीज ...

नई दिल्ली। 'कन्नप्पा' विष्णु मांचू की महत्वाकांक्षी परियोजना है। इस बहुप्रतीक्षित फिल्म को और खास बनाने के लिए विष्णु मांचू पूरी मेहनत कर रहे हैं। फिल्म में कई दिग्गज सितारों की महत्वपूर्ण भूमिकाएं हैं। गुरुवार, 18 जुलाई को विष्णु मांचू ने अपनी आगामी बड़े बजट की फिल्म 'कन्नप्पा' की

रिलीज की घोषणा की। उन्होंने पोस्ट साझा करते हुए यह जानकारी दी कि फिल्म दिसंबर 2024 में रिलीज होगी। 'कन्नप्पा' एक पौराणिक फिल्म है, जो पूरी होने वाली है। मैं फिल्म का टीजर प्रतिष्ठित कान्स फिल्म फेस्टिवल में दिखाया गया था। बाद में 14 जून को भारत में टीजर रिलीज किया गया।

## लाइफ Style


## सोनम

### कपड़े उधार लेकर पहना करती थीं

एजेसी ॥ मुंबई

बॉलीवुड अभिनेत्री सोनम कपूर अभिनय की दुनिया में बड़ा नाम कमा चुकी हैं। अभिनय के साथ साथ वे फैशन की दुनिया की भी बेहतरीन हस्ती हैं। हाल ही में, अभिनेत्री ने अपने स्टाइल के बारे में बात की कि वे कैसे कपड़े चुनती हैं और इस बीच की सभी चीजें कैसे संभालती हैं।

सोनम ने कहा, 'मैं सिर्फ वही पहनना चाहती थी, जो मुझे अपने जाने-पहचाने डिजाइनरों से पसंद था। यह सिर्फ मैं ही थी जो मेरी मां से मिली शिक्षा और फैशन के प्रति मेरे जुनून से प्रभावित थी। मैं अंतरराष्ट्रीय और भारतीय दोनों ही तरह के फैशन डिजाइनरों को स्टार मानती थी, क्योंकि मैं अपनी मां के जरिए उन्हें पसंद करती हुई बड़ी हुई हूँ। यह किसी छवि को पेश करने के बारे में नहीं था, यह फैशन के प्रति मेरे सच्चे प्यार के बारे में था।' उन्होंने आगे कहा, 'मुझे एहसास हुआ कि लोग अक्सर कपड़े उधार नहीं लेते, इसलिए मैंने उन्हें उधार लेना शुरू कर दिया। हर समय सब कुछ खरीदना समझदारी नहीं थी। मैंने बहुत कुछ खरीदा, लेकिन उधार लेना अधिक व्यावहारिक था। यह प्रथा अंतरराष्ट्रीय स्तर पर आम थी, लेकिन भारत में नहीं, इसलिए मैंने वही किया जो उस समय सही लगा। मैं 20 साल की लड़की थी, बिना किसी रणनीतिक इरादे के बस फैशन के प्रति अपने जुनून का पीछा कर रही थी।' सोनम अब एक वैश्विक फैशन आइकन हैं और अंतरराष्ट्रीय मीडिया द्वारा उनके बेहतरीन फैशन सेंस और ब्रांड्स पर उनके जबर्दस्त प्रभाव के लिए उनका सम्मान किया जाता है। उनके लगातार शानदार कपड़ों ने उन्हें दुनिया भर के शीर्ष फैशन ब्रांड्स में पसंदीदा बना दिया है।



## हॉलीवुड मसाला

### फिर साझा कीं शानदार तस्वीरें...



लॉस एंजिल्स। किम कार्दशियन और उनकी बहन क्लोई कार्दशियन का भारत में काफी अच्छा समय बीता था। इसकी झलकियां अब किम लगातार अपने सोशल मीडिया हैंडल पर साझा कर रही हैं। किम ने अपने सोशल मीडिया हैंडल पर कई तस्वीरें साझा की हैं। इन तस्वीरों से पहले उसने एक्स हैंडल पर एक तस्वीर साझा की थी, जिसमें वह एक ट्रे में चंदन पाउडर और टीका पकड़े हुए नजर आई थीं। वह एक सफेद बॉडीकॉन आउटफिट में बेहद खूबसूरत लग रही थीं।



### एमसीयू में रूसो ब्रदर्स की वापसी की खबर से फैस में हलचल...

लॉस एंजिल्स। मार्वल के प्रशंसकों के लिए एक बड़ी खबर सामने आ रही है। रूसो बंधु यानी जो रूसो और एंथनी रूसो मार्वल सिनेमैटिक यूनिवर्स में वापसी कर सकते हैं। दोनों साथ मिलकर 2014 में रिलीज हुई 'कैप्टन अमेरिका: द विंटर सोल्जर', 2016 में आई 'कैप्टन अमेरिका: सिविल वॉर', 2018 में आई 'एवेंजर्स: इन्फिनिटी वॉर' और 2019 में आई 'एवेंजर्स: एंडगेम' का निर्देशन कर चुके हैं। मीडिया रिपोर्ट्स के मुताबिक, जो और एंथनी से साल 2026 और 2027 में आने वाली दो एवेंजर्स फिल्मों को बनाने के सिलसिले में बातचीत चल रही है। हालांकि, रूसो बंधुओं की प्रोडक्शन कंपनी एजीबीओ की ओर से फिलहाल इस मामले में कोई टिप्पणी नहीं की गई है। कयास लगाए जा रहे हैं कि यह दोनों ही फिल्मों को और एंथनी को ही 'एवेंजर्स: इन्फिनिटी वॉर' और 'एवेंजर्स: एंडगेम' से जुड़ी होंगी।

## क्या जल्द शादी करने वाली हैं श्रद्धा..?

मुंबई। श्रद्धा कपूर इन दिनों अपनी फिल्म 'खी' के मोस्ट अवेटेड सीक्वल 'खी 2' की रिलीज के लिए तैयार हैं। 15 अगस्त को सिनेमाघरों में आने वाली इस फिल्म में अभिनेत्री कॉमेडी और हॉरर का तड़का लगाने के लिए तैयार हैं। निजी जीवन की बात करें तो श्रद्धा के बारे में पिछले काफी समय से यह अफवाह है कि वह स्क्रिप्ट राइटर राहुल मोदी को डेट कर रही हैं। अब 'खी 2' के ट्रेलर लॉन्च के मौके पर उन्होंने अपनी शादी के प्लान के बारे में खुलकर बात की है। अपने रिश्ते और शादी के प्लान के बारे में पूछे गए सवाल का जवाब देते हुए, अभिनेत्री ने मजाकिया अंश में जवाब दिया। उन्होंने कहा, 'वह खी है, उसे जब दुल्हन बनाना है वो बनेगी'। इससे पहले श्रद्धा ने इंस्टाग्राम पर राहुल मोदी के साथ अपने रिश्ते को आधिकारिक तौर पर जाहिर किया था।



## महाराजा ओटीटी पर नंबर-1 पर कर रही है ट्रेड

नई दिल्ली। साल 2024 में सिनेमाघरों में एक क्राइम-थ्रिलर फिल्म आई थी। 20 करोड़ रुपए के बजट में बनी इस फिल्म ने बॉक्स ऑफिस पर छप्परफाड़ कमाई की थी। इस फिल्म ने वर्ल्डवाइड 104.84 करोड़ रुपए का आंकड़ा पार किया था और अब ये फिल्म ओटीटी पर भौकाल काट रही है। जी हाँ! ओटीटी पर ये फिल्म टॉप 10 ट्रेडिंग फिल्मों की लिस्ट में पहले नंबर पर है। इस फिल्म का नाम 'महाराजा' है। विजय सेतुपति ने इस फिल्म में लीड रोल प्ले किया है। वहीं, अनुराग कश्यप ने खूंखार विलेन की भूमिका निभाई है। इस फिल्म की खास बात ये है कि इसकी कहानी एकदम यूनिक है और सस्पेंस के साथ-साथ इस फिल्म में एक्शन का तड़का भी लगाया गया है। यदि आप ये फिल्म देखना चाहते हैं तो ओटीटी प्लेटफॉर्म नेटफ्लिक्स पर देख सकते हैं।

## टीवी मसाला

### लंदन मैडम तुसाद में सजेगा राम चरण का मोम का पुतला!

नई दिल्ली। लंदन के मैडम तुसाद में हॉलीवुड और बॉलीवुड के तमाम सुपरस्टार्स के मोम के पुतले अभी तक सजाए जा चुके हैं, जिनमें अमिताभ बच्चन से लेकर करीना कपूर खान, दीपिका पादुकोण, रणवीर सिंह, ऋतिक रोशन और प्रियंका चोपड़ा के अलावा भी कई भारतीय स्टार्स शामिल हैं। मीडिया रिपोर्ट्स के अनुसार, बॉलीवुड, हॉलीवुड के बाद अब टॉलीवुड स्टार राम चरण का मोम की प्रतिमा लंदन के मैडम तुसाद में लगाई जाएगी। अभी यह तय नहीं हुआ है कि स्टार के मोम के पुतले को किस तरह का लुक दिया जाएगा। मीडिया रिपोर्ट्स के अनुसार, अमिताभ बच्चन बॉलीवुड के ऐसे पहले मेगास्टार हैं, जिनका मैडम तुसाद म्यूजियम में सबसे पहले स्टैच्यू लगा था। जब अमिताभ बच्चन का मैडम तुसाद में मोम की प्रतिमा का अनावरण हुआ था, तब बिग बी ने अपने मोम के पुतले के बगल में खड़े होकर शानदार पोज दिए थे। बताया जाता है कि अमिताभ बच्चन की मोम की प्रतिमा को देखने के लिए हर साल संग्रहालय में 25 लाख से ज्यादा संख्या में लोग आते हैं। अमिताभ के ही स्टैच्यू को ध्यान में रखते हुए उनके मोम के पुतले को बनाया गया था। सलमान खान का भी मैडम तुसाद में स्टैच्यू लगाया जा चुका है। सलमान ने भी अपने मोम के पुतले के साथ कई फोटो ब्रिंक करवाई थीं। उनके मोम के पुतले को बिल्कुल उनकी तरह ही स्टैच्यू में बनाया गया था। सलमान के मोम के पुतले को ब्लैक रंग की सैंडो के साथ ब्लैक जॉस का लुक दिया गया था।



### अमिताभ नहीं थे दीवार के लिए पहली पसंद इस सुपरस्टार ने फिल्म करने से किया था इंकार

नई दिल्ली। अमिताभ बच्चन के करियर की कुछ ऐसी फिल्में हैं जिनकी कल्पना उनके बिना तो की ही नहीं जा सकती। उनका एंग्री यंगमैन अवतार और डायलॉग बोलने का अंदाज और स्टाइल सब ही बेमिसाल रहे हैं। लेकिन जैसा फिल्म इंडस्ट्री में अकसर होता है कि एक फिल्म के लिए कई सितारों को अप्रोच किया जाता है और फिर फिल्म किस स्टार की झोली में जाती है ये किसी को पता नहीं होता है। ऐसा ही कुछ अमिताभ बच्चन की फिल्म दीवार के साथ भी हुआ। दीवार में अमिताभ बच्चन के किरदार को इतना प्यार मिला कि उनके डायलॉग आज तक सुने जा सकते



हैं। लेकिन ये भी सच है कि इस फिल्म के लिए अमिताभ बच्चन पहली पसंद नहीं थे। अमिताभ बच्चन की दीवार 1975 में रिलीज हुई थी। जिसे यश चोपड़ा ने डायरेक्ट किया था। फिल्म में अमिताभ बच्चन के साथ शशि कपूर, नीतू सिंह, परवीन बाबी, इफ्तखार, मदन पुरी, सत्येन कपूर और मनमोहन कृष्ण लीड रोल में थे। फिल्म का बजट लगभग 1.30 करोड़ रुपए था, जबकि फिल्म ने बॉक्स ऑफिस पर 7.50 करोड़ रुपए का कलेक्शन किया था। इस तरह फिल्म बॉक्स ऑफिस पर सुपरहिट रही थी। बताया जाता है कि फिल्म के निर्माताओं ने इस फिल्म के लिए पहले शत्रुघ्न सिन्हा को अप्रोच किया था। लेकिन शत्रुघ्न सिन्हा उन दिनों कुछ दूसरे प्रोजेक्ट में व्यस्त थे, जिस वजह से उन्होंने फिल्म बनाने से इनकार कर दिया। फिर जब ये फिल्म अमिताभ बच्चन के पास पहुंची तो उन्होंने इसके लिए हां कह दी और बाकी सब इतिहास बन गया। अमिताभ बच्चन की सबसे कामयाब फिल्मों में दीवार का नाम गिना जाता है और इसके डायलॉग तो बेहतरीन रहे हैं। फिल्म की कहानी और संवाद सलीम-जावेद के थे।



### सिद्धार्थ शुक्ला को याद कर रो पड़ीं जैस्मिन भसीन...

नई दिल्ली। एक्टर सिद्धार्थ शुक्ला का निधन हर किसी के लिए शॉकिंग था। जैस्मिन भसीन उनके साथ दिल से दिल तक में काम कर चुकी हैं। जब यह दुखद खबर आई तो जैस्मिन मुंबई में नहीं थीं। वह कश्मीर गई थीं। उन्होंने इंटरव्यू के दौरान वो वक्त याद किया तो बुरी तरह रो पड़ीं। जैस्मिन ने बताया कि वहां इंटरनेट ना होने की वजह से उन्हें कुछ पता नहीं चल सका था। पर मुंबई एयरपोर्ट पर पहुंचीं तो लोगों की सुगबुगाहट कान में पड़ी। जब सच में खबर मिली तो वह सुन्न पड़ गई थीं। मैं यह सच स्वीकार ही नहीं कर पाई कि वह जा चुके हैं। उनकी मौत ने मुझे जीवन की सबसे बड़ी सीख दी कि कुछ भी परमानेंट नहीं है। तो वक्त रहते सारे गिले-शिकवे दूर कर लेने चाहिए, क्योंकि वक्त का कुछ पता नहीं। ईसान चला जाता है पर आप दर्द और पछतावे के साथ रह जाते हो कि काश बात कर ली होती। जैस्मिन ने बताया कि दिल से दिल तक में सिद्धार्थ ने उनका बहुत सपोर्ट किया था। वह नर्वस हो जाती थीं तो सिद्धार्थ उन्हें मोटिवेट करते थे। वह वैनिटी वैन में ना जाकर उन्हें सपोर्ट करते थे। जैस्मिन बोलीं, सेट पर वह मेरे बेस्ट फ्रेंड थे। हम साथ में खाते थे, पैक-अप के बाद साथ में जाते थे।

### रूही पर टूटेगा दुखों का पहाड़, पौदार हाउस में ऐसे होगी रोहित की एंट्री

नई दिल्ली। टीवी सॉरियल 'ये रिश्ता क्या कहलाता है' में रूही पर दुखों का पहाड़ टूट पड़ेगा। उसकी आखिरी उम्मीद भी उससे छिन जाएगी। रूही के साथ-साथ बड़े पापा भी किराश हो जाएंगे। लेकिन, सवाल यह उठता है कि ऐसा क्या होगा जिसकी वजह से रूही और बड़े पापा दोनों परेशान हो जाएंगे? दरअसल, 'ये रिश्ता क्या कहलाता है' के आने वाले एपिसोड में रोहित की वापसी होगी। जब रूही को पता चलेगा कि रोहित जिंदा है तब उसकी अरमान को पाने की आखिरी उम्मीद खत्म हो जाएगी। वहीं बड़े पापा, रूही को पौदार हाउस से दूर रखना चाहते हैं, लेकिन रोहित के वापस आने की वजह से वह ऐसा नहीं कर पाएंगे इसलिए वह दुखी हो जाएंगे। आने वाले एपिसोड में दिखाया जाएगा कि रोहित का एक्सीडेंट हो जाता।

### 2 स्टेट्स : '2 स्टेट्स' में अलग-अलग संस्कृति से आने वाले एक पंजाबी लड़के और एक तमिल लड़की की कहानी दिखाई गई है, जिनकी शादी में परिवार द्वारा बाधाएं डाली जाती हैं, लेकिन वे दोनों इससे पार पा लेते हैं। इस फिल्म में अर्जुन कपूर और आलिया भट्ट ने मुख्य किरदार निभाया था। इसका निर्देशन अभिषेक वर्मन ने किया था। यह फिल्म 2014 में रिलीज हुई थी।



रुही शर्मा की दुल्हनिया : 'हम्टी शर्मा की दुल्हनिया' में भी आलिया भट्ट ने अहम भूमिका निभाई है। इस फिल्म में उन्होंने अंबाला शहर की एक लड़की का किरदार अदा किया है, जो दिल्ली के एक लड़के से मिलती हैं और दोनों एक-दूसरे को दिल दे बैठते हैं।

नई दिल्ली। बॉलीवुड की कुछ फिल्मों में शादी के विषय पर बढ़िया फिल्मों बन चुकी हैं। '2 स्टेट्स', 'हम्टी शर्मा की दुल्हनिया', 'तनु वेड्स मनु' और 'बैड बाजा बारात' शादी पर आधारित अच्छी हिंदी फिल्मों हैं, जो दर्शकों को गुदगुदाते के साथ-साथ उन्हें रुलाती भी हैं। चारों फिल्मों का विषय मले ही एक है, लेकिन कहानी एकदम अलग है। '2 स्टेट्स', 'हम्टी शर्मा की दुल्हनिया', 'तनु वेड्स मनु' और 'बैड बाजा बारात' की कहानी शादी के इंट-गिर्ट घूमती है। इन चारों फिल्मों को दर्शकों ने खूब पसंद किया था।



इसके बाद कहानी दोनों की शादी तक पहुंचती है। इसमें आलिया भट्ट के अलावा वरुण धवन और दिवंगत सिद्धार्थ शुक्ला ने भी अभिनय किया था।



तनु वेड्स मनु : 'तनु वेड्स मनु' के तो नाम से ही साफ हो जाता है कि यह फिल्म शादी पर आधारित है। फिल्म की कहानी एक एन.ए.आर.आई डॉक्टर मनु के शादी करने के इर्द-गिर्द घूमती है। मनु विदेश से भारत में दुल्हन दूधकर शादी करने आता है, जहां उसकी मुलाकात तनु से होती है। इस

फिल्म में आर माधवन, कंगना, स्वरा मास्कर, जिमी शेरगिल और दीपक डोबरियाल ने शानदार अभिनय किया है। यह एक बढ़िया कॉमेडी फिल्म है, जिसका निर्देशन आनंद एल राय ने किया है।

बैड बाजा बारात : 'तनु वेड्स मनु' की ही तरह 'बैड बाजा बारात' के नाम से भी स्पष्ट है कि यह फिल्म भी शादी पर ही आधारित है। इसकी कहानी दो वैडिंग प्लानर श्रुति कवकड और बिट्टू शर्मा के बारे में है। बिजनेस करते-करते दोनों एक-दूसरे के प्यार में पड़ जाते हैं। इस वजह से दोनों के पेशावर संबंधों पर भी असर पड़ता है। फिल्म में अनुष्का शर्मा और रणवीर सिंह ने मुख्य किरदार निभाया था। इसका निर्देशन मनोज शर्मा ने किया है।



